

بچوں کے لیے بائبل  
پیشکش

خُدا ابرہام کی محبت کی  
جانچ کر تا ہے



مصنف : Edward Hughes

تمثیل کار : Byron Unger; Lazarus  
Alastair Paterson

مطابقت : M. Maillot; Tammy S.

مترجم : Overflowing Mercy Foundation Pakistan

پروڈیوسر : Bible for Children  
[www.M1914.org](http://www.M1914.org)

©2021 Bible for Children, Inc.

لائسنس: آپ کو حق ہے کہ اس کہانی کو کاپی یا پرنٹ کر سکتے ہیں جب تک کہ آپ اس مواد کو بیچنا شروع نہ کریں۔



ایک رات خُدا نے ابرہام کو ایک  
عجیب حکم دیا۔ یہ ایک امتحان تھا کہ  
دیکھا جائے کہ کیا ابرہام اپنے بیٹے  
اسحاق کو خُدا سے زیادہ پیار کرتا ہے۔



خدا نے حکم دیا، ”اپنے بیٹے اِضحاق کو لے، اور اُسے  
سوختی قربانی کے طور پر پیش کر۔“ اِضحاق کو پیش  
کرنا؟ اُس کے بیٹے کی قربانی؟

یہ ابرہام کے لیے نہایت  
مُشکل تھا۔ کیونکہ وہ اپنے بیٹے  
سے بے حد پیار کرتا تھا۔



لیکن ابرہام نے اس نا سمجھی میں بھی خُدا پر  
بھروسہ کرنا سیکھا۔ صبح سویرے وہ  
اضحاق اور دونوں کروں کے ساتھ قربانی کے لیے  
پھاڑ کی طرف روانہ ہوا۔



جانے سے پہلے ابرہام نے سوختی  
قربانی کی آگ کے لیے لکڑیاں  
چیریں۔ ابرہام نے خُدا کی  
فرمانبرداری کرنے کا فیصلہ کیا۔



تیسرے دن جب وہ پہاڑ کے تھوڑا قریب  
تھے، ابرہام نے اپنے نوکروں سے کہا، ”تم  
یہیں ٹھہرو، میں اور میرا بیٹا آگے جاؤں  
گے اور سجدہ کر کے پھر تمہارے پاس



لوٹ آؤں گے۔“ - اِضْحَاق  
نے لکڑیاں اور ابرہام نے آگ  
اور بچھری لی۔



اسحاق نے اپنے باپ ابرہام سے پوچھا  
، ”سوختنی قربانی کے لیے بڑہ کہاں  
ہے؟“ ابرہام نے جواب دیا، ”خداوند خود  
اپنے لیے بڑہ مہیا کرے گا۔“






وہ دونوں اُس جگہ پہنچے جو خُدا نے انہیں  
بتائی تھی۔ وہاں ابرہام نے ایک مذبح  
بنایا اور خُدا کے حضور سوختنی قربانی کے  
لیے لکڑیوں کو ترتیب دی۔



ابرہام نے پہلے بہت سے مذبح  
بنائے۔ یقیناً یہ مذبح بنانا اُس کے  
لئے سب سے زیادہ مشکل تھا۔



ابرہام نے اِضحاق کو باندھا اور اپنے پیارے  
بیٹے کو قربان گاہ پر رکھا۔ کیا ابرہام سچ مچ اپنے  
پیارے اور اکلوتے بیٹے کو قربان کرنے اور  
خُدا کی فرمانبرداری کرنے جا رہا تھا؟



جی ہاں!  
ابراہم نے ذبح  
کرنے کے لیے چمکتا  
ہوا چاقو اوپر اٹھایا۔ اُس  
کادل دُکھ سے ٹوٹ رہا  
تھا۔ لیکن ابراہم جانتا تھا  
کہ اُسے خُدا کا حکم ماننا ہے۔



خداوند کے فرشتہ  
نے پکارا، ”رک جا“  
اب میں جان گیا کہ  
تو خداوند سے ڈرتا  
ہے۔ تو نے اپنے  
اکھوتے بیٹے کو بھی مجھ  
سے دریغ نہ کیا۔



جب ابرہام نے جھاڑیوں میں ایک مینڈھے کو  
دیکھا تو اپنے بیٹے اِضحاق کو کھولا اور اُس کی جگہ  
مینڈھے کو ذبح کیا۔ اُس وقت شاید اِضحاق  
نے سوچا ہو، ”جیسا میرے باپ نے کہا تھا“  
خداوند نے مہیا کیا۔“



جب باپ اور بیٹے نے خُداوند کو سجدہ کیا تو خُداوند کے فرشتے نے ابرہام سے کہا کہ  
خُداوند فرماتا ہے کہ ”تیری نسل کے وسیلے سے سب قومیں  
برکت پائیں گی کیونکہ تُو نے میری بات مانی۔“  
ایک دن یسوع بھی ابرہام کی اولاد سے پیدا ہو گا۔



ابرہام اور اِضحاق گھر واپس آئے۔ کچھ مُدّت کے بعد دُکھ بھرا واقعہ یہ ہوا کہ  
سارہ مر گئی۔ یوں ابرہام نے اپنی بیوی اور اِضحاق نے اپنی ماں کو کھودیا۔





سارہ کی وفات کے بعد ابرہام نے  
اپنے ایک خاص نوکر کو اِضحاق کے  
لیے بیوی تلاش کرنے کو بھیجا۔



تب نوکر ابرہام کے رشتہ  
داروں سے اِضحاق کے لئے بیوی کی  
تلاش کو اُن کے پرانے وطن گیا۔



نو کرنے خُدا سے اپنے لئے ایک نشان مانگا کہ ”جو لڑکی میرے اُونٹوں کو پانی پلانے  
کا کہے گی وہ ہی ہوگی جو اسحاق کی بیوی بنے گی۔“ فوراً بقیہ نے جو ابرہام کے رشتہ داروں  
میں سے ایک تھی، اُونٹوں کو پانی پلانے کی پیشکش کی۔ نو کر جان لیتا ہے کہ خُداوند نے  
اُس کی دُعا کا جواب دے دیا۔



ربقہ نے اِضحاق سے شادی کرنے کے لیے اپنے خاندان کو چھوڑا۔ ربقہ نے  
اِضحاق کو اُس کی ماں کے مرنے کے بعد <sup>تسلی</sup> دی۔ اور اِضحاق نے ربقہ  
سے محبت کی۔



خُدا ابرہام کی محبت کی جانچ کرتا ہے  
ایک کہانی جو خدا کے کلام، بائبل مقدس میں سے ہے

پیدائش 22-24

”تیری باتوں کی تشریح نور بخشتی ہے۔“

زبور 119:130





بائبل کی کہانی ہمیں ہمارے عجیب خدا کے بارے میں بتاتی ہے جس نے ہمیں بنایا اور وہ چاہتا ہے کہ آپ اُسے جانیں۔

خدا جانتا ہے کہ ہم نے برے کام کیے جنہیں وہ گناہ کہتا ہے۔ گناہ کی سزا موت ہے۔ لیکن خدا ہم سے اتنی زیادہ محبت کرتا ہے کہ اس نے اپنے اکلوتے بیٹے یسوع کو بھیجا کہ صلیب پر مرے اور ہمارے گناہوں کی سزا اٹھائے۔ پھر یسوع دوبارہ زندہ ہوا اور آسمان پر اپنے گھر گیا۔ اگر آپ یسوع پر ایمان رکھتے ہیں اور اس سے اپنے گناہوں کی معافی مانگیں تو وہ اسے معاف کرے گا۔ وہ آئے گا اور آپ میں رہے گا، اور آپ ہمیشہ اس کے ساتھ رہیں گے۔

اگر آپ ایمان رکھتے ہیں کہ یہ سچ ہے تو خدا سے کہیں:

پیارے یسوع، میں ایمان رکھتا ہوں کہ تو خدا ہے اور میرے گناہوں کے لیے انسان بنا اور مر گیا اور اب پھر زندہ ہے۔ مہربانی سے میری زندگی میں آ جا اور میرے گناہ معاف کر دے تاکہ اب مجھے نئی زندگی ملے اور پھر ایک دن تیرے ساتھ ہمیشہ کے لیے چلا جاؤں۔ میری مدد کر تاکہ میں تیرے تابع رہ سکوں اور تیرے فرزند کے طور پر زندگی بسر کروں۔ آمین۔

بائبل مقدس پڑھیں اور خدا سے روز باتیں کریں۔ - یوحنا 3:16

